

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീമഹാലക്ഷ്മ്യ നമഃ

ശ്രീമദ്വേങ്കടായുരിവിരചിതേ ശ്രീലക്ഷ്മീസഹസ്രേ

॥ മംഗലാവ്യസ്തബകഃ സപ്തമഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീമഹാലക്ഷ്മ്യ നമഃ

## || മംഗലാവ്യസ്തബകഃ സപ്തമഃ ||

ഭാഗധേയം ഭജേയം തത് ഫണിശൈലകുടുംബിനഃ |  
മനീഷിണോ യദേവാഹുഃ മംഗലാനാം ച മംഗലം || 7.1 ||

തനോതി സിന്ധോസ്തനയേ കഥഞ്ചിത്  
തവാംശലേശോ യദി സന്നിധാനം |  
തൃണോപി മാംഗൽയമുപൈത്യവർവം  
ദൂർവാദിരേവാത്ര നിദർശനം നഃ || 7.2 ||

ഗരുഡധ്വജ വൽലഭേ ശുഭേ  
ഗണവർണാദിജ ദോഷ ശാന്തയേ |  
വരഭേ തവ വാചകം പദം  
കവയഃ കാവ്യമുഖേ പ്രയുഞ്ജതേ || 7.3 ||

വിദുഃ പദാബ്ജം തവ വിശ്വമംഗലം  
ഹരിപ്രിയേ യത്പരിവാര വൈഭവാത് |  
സമാശ്രിതാ സ്ഥാണുമപി ശൃശാനഗം  
ജഗത്യപർണാജ്ഞി സർവമംഗലാ || 7.4 ||

താതോ ദുഗ്ധപയോനിധിഃ സഹദുവസ്തേ കൗസ്തുഭാദ്യാഃ ശുഭാഃ  
ദേവസ്ത്വവ്യയ ദിവ്യ മംഗലവപുഃ ശ്രീവത്സലക്ഷ്മാ പതിഃ |  
നാമ ശ്രീരിതി ധാമ പദ്മമഖില ക്ഷേമകരഃ പക്ഷിരാട്  
വാഹഃ കോ ഹരിവൽലഭേ കഥയിതും മാംഗൽയമീഷ്ടേ തവ || 7.5 ||

യസ്തു ശ്രീർന പുരസ്കരോത്യവിനയാദ്യസ്തു ത്വദീയം ശുഭം  
 തസ്മിൻ നൃത്യതി ദുർഗതിശ്ചിരതരം തത്ര പ്രമാണം തു നഃ |  
 ദുർവാസഃ പ്രതിഘോദ്ഗമാദധിഗതഃ സ്വർവാസവത്ത്വച്യുതിം  
 ദിവ്യം മാൽയമഹോ മദാദഗണയൻ ദേവഃ ശചീവൽലഭഃ || 7.6 ||

ദൃഷ്ടിഃ ശിവോദയകരീ കരുണാഭിരാർദ്രാ  
 യുക്തം തവാംബ ഭജതേ ഭവതാരകത്വം |  
 ജ്യേഷ്ഠാശ്രയോപി മഘവാൻ സ്തുതിഭിസ്സുവാഹോ  
 പ്രാപ്യാതുലോജ്ജനി പുനർവസുവർഗമുച്ഛം || 7.7 ||

ഫണിശയദധിതേ തവ സ്തുതിഃ  
 ഭഗവതി പാവനരീതിമാശ്രിതാ |  
 അവിതഥമത ഏവ തദ്ബലാത്  
 ശുഭമഗത്യോപി സുമംഗലത്യഹോ || 7.8 ||

ത്വദ് ഭ്രാതൂരിന്ദോരനുചാരയോഗാത്  
 പ്രായേണ മുഘോപ്യശുഭഃ കുജൻമാ |  
 സുഭൂവിഭൂഷേ സ ബുധാഗ്രഗൺയോ  
 ബഭൂവ ജഗ്രാഹ ച മംഗലവ്യാം || 7.9 ||

ജഗൃഹേ ക്വചിദച്യുതോവതാരേ  
 ജഗതാം മാതരിനാൻവയം പുരാ യഃ |  
 തമജസ്രമിനാൻവയം നയന്തി  
 ശിവതാതം ശിവതാതിമാതനോഷി || 7.10 ||

കൂത്പത്തിമൂലമപി കേശവപാദപദ്മം  
 കൽയാണി തേ ശുഭ കരാംബുജ മേലനേന |  
 ത്രൈലോക്യമംഗല മജ്ജിജനദബ്ധികന്ധേ  
 തീർഥം ശിവത്വപരിദായി കപാലിനോപി || 7.11 ||

കന്യേ ദുഗ്ധോദൻവതസ്താവകീനം  
 മന്യേ രൂപം മംഗലം മംഗലാനാം |  
 യത്സാവർണ്യപ്രാപ്തഭദ്രാ ഹരിദ്രാ  
 സൗമംഗൽയം സംവിധത്തേ വധൂനാം || 7.12 ||

യന്യേ രൂപമുപാനേ  
 ശുഭം പ്രപന്നം ശ്രിയം ഹരിദ്രാജാം |  
 തത്ക്രതുനയേന സ വഹേത്  
 അമുത്ര ജനനി ശ്രിയം ഹരിദ്രാജാം || 7.13 ||

|| ഇതി ശ്രീമദ്വേങ്കടായുരിവിരചിതേ ശ്രീലക്ഷ്മീസഹസ്രേ മംഗലാവ്യസ്തബകഃ  
 സപ്തമഃ ||